

धर्मप्रांतीय उपासना आयोग, वसई
सामान्य काळातील ३३ वा रविवार – १७ नोव्हेंबर २०१९
श्रद्धावंतांच्या प्रार्थना

धर्मगुरु : परमेश्वर त्याच्या प्रेमावर जे आशेने विश्वास ठेवतात त्यांच्याकडे करुणामय नजरेने पाहतो. देवाच्या करुणामय प्रेमावर विश्वास ठेवून आपल्या सर्व विनंत्या आपण त्याच्या चरणापाशी अर्पण करू या.

प्रतिसाद : प्रभो, आमची प्रार्थना ऐक.

१. आपले पोप फान्सिस, आर्चिविशप फेलिक्स, धर्मगुरु व व्रतस्थ ह्यांना ग्रिस्तशरीर साकामेंताद्वारे भाविकांची श्रद्धा बळकट करण्यासाठी परमेश्वराची कृपाशक्ती लाभावी म्हणून आपण प्रार्थना करू या.
 २. आपल्या राजकीय नेत्यांनी अत्याचार, अन्याय, भ्रष्टाचार या सारख्या वाईट प्रवृत्ती विरुद्ध आवाज उठवून देशाला योग्य दिशा द्यावी व देशाला प्रगतीपथावर न्यावे म्हणून आपण प्रार्थना करू या.
 ३. भौतिक जीवन जगत असताना आपल्याला नेहमी स्वर्गीय अन्नाची व परमेश्वराच्या राज्याची ओढ लागावी म्हणून आपण प्रार्थना करू या.
 ४. आज जी आपली मुले प्रथम कम्युनियन स्वीकारत आहेत त्यांना प्रभू भोजनाचे महत्व कळावे, त्या सर्वावर परमेश्वराचा भरपूर आशीर्वाद असावा तसेच ह्या सोहळ्यानिमित्त आयोजित केलेले कार्यक्रम आध्यात्मिक अनुभव देणारे असावेत म्हणून आपण प्रार्थना करू या.
 ५. प्रभूच्या सामर्थ्यशाली कृपेचा स्पर्श आजारी, दुःखी-पीडीत लोकांना घडावा व त्यांना चांगले आरोग्य लाभावे, सर्व भाविकांवर परमेश्वराचा आशीर्वाद असावा तसेच सर्व प्रकारच्या नैसर्गिक आपत्तीपासून आपले रक्षण व्हावे म्हणून आपण प्रार्थना करू या.
- थोडा वेळ शांत राहून आपण आपल्या वैयक्तिक हेतूंसाठी प्रभूकडे प्रार्थना करू या.

धर्मगुरु : हे स्वर्गीय पित्या, तुझ्या दयेवर विश्वास ठेवून आम्ही आमच्या विनंत्या तुझ्या चरणापाशी आणल्या आहेत. दयाकरून आमची प्रार्थना ऐक आणि आमच्या गरजा पूर्ण कर. ही प्रार्थना आम्ही आमच्या प्रभू ग्रिस्ताद्वारे करतो. आमेन.